

पावटा-प्रागपुरा नगरपालिका चुनाव में मतदाताओं ने दिखाया जबरदस्त उत्साह

पावटा(निस्)। पावटा-प्रागपुरा नगरपालिका क्षेत्र में नगरपालिका चुनाव 2026 के लिए बुधवार को मतदान लोकतांत्रिक उत्साह और उमंग के साथ संपन्न हुआ। सुबह मतदान शुरू होते ही विभिन्न मतदान केंद्रों पर मतदाताओं की कतारें नजर आने लगीं। युवा, महिलाएं, बुजुर्ग और पहली बार मतदान करने वाले मतदाताओं ने पूरे उत्साह के साथ मतदान केंद्रों पर पहुंचकर अपने मताधिकार का प्रयोग किया। पावटा-प्रागपुरा नगरपालिका के 45 वार्डों में 243 प्रत्याशी चुनाव मैदान में हैं। ऐसे में मतदाताओं का प्रत्येक वोट प्रत्याशियों के राजनीतिक भविष्य की दिशा तय करने वाला रहा। मतदान के दौरान पूरे नगरपालिका क्षेत्र में चुनावी उत्साह देखने को मिला तथा दिन बढने के साथ मतदान प्रतिशत में भी लगातार इजाफा होता गया। पावटा-प्रागपुरा नगरपालिका क्षेत्र में सुबह 10 बजे तक 30.45 प्रतिशत, दोपहर 1 बजे तक 54.78 प्रतिशत तथा शाम 6 बजे तक



लोकतंत्र के महापर्व में उमड़ा उत्साह, हर आयुवर्ग के लोगों ने पहुंचकर मतदान किया।

82.75 प्रतिशत मतदान दर्ज किया गया। बड़ी संख्या में मतदाताओं के मतदान केंद्रों तक पहुंचने से पूरे क्षेत्र में लोकतंत्र के महापर्व का उत्साह नजर आया। इस चुनाव की सबसे प्रेरणादायक तस्वीर उन बुजुर्ग मतदाताओं ने पेश की, जिन्होंने उम्र की परवाह किए बिना

मतदान केंद्र पहुंचकर अपने मताधिकार का प्रयोग किया। 90 से लेकर 100 वर्ष तक की उम्र के बुजुर्ग मतदाता भी मतदान केंद्रों पर पहुंचे। बुजुर्गों के इस जज्बे ने न केवल लोकतंत्र के प्रति उनकी आस्था को दर्शाया, बल्कि युवा पीढ़ी को भी मतदान के लिए प्रेरित करने वाला

■ शाम 6 बजे तक 82.75 प्रतिशत मतदान

संदेश दिया। बुजुर्ग मतदाताओं ने यह साबित कर दिया कि लोकतंत्र में हर वोट की अपनी अहमियत है और उम्र मतदान के अधिकार के रास्ते में बाधा नहीं बन सकती। मतदान केंद्रों पर बुजुर्गों के पहुंचने की तस्वीरें लोगों के बीच चर्चा का विषय भी बनी रही। मतदान प्रक्रिया को शांतिपूर्ण, निष्पक्ष एवं सुव्यवस्थित तरीके से संपन्न कराने के लिए जिला प्रशासन की ओर से लगातार मॉनिटरिंग की गई। जिला निर्वाचन अधिकारी अर्पणा गुप्ता ने पावटा-प्रागपुरा नगरपालिका क्षेत्र के विभिन्न मतदान केंद्रों का निरीक्षण कर मतदान व्यवस्थाओं का जायजा लिया।

निरीक्षण के दौरान उन्होंने मतदान केंद्रों पर मतदाताओं की सुविधा, मतदान प्रक्रिया, सुरक्षा व्यवस्था,

मतदान दलों की कार्यप्रणाली तथा अन्य आवश्यक व्यवस्थाओं की जानकारी ली। उन्होंने संबंधित अधिकारियों एवं मतदान कर्मिकों को निर्वाचन आयोग के दिशा-निर्देशों के अनुरूप मतदान प्रक्रिया को सुचारू एवं निष्पक्ष तरीके से संपन्न कराने के निर्देश दिए।

जिला निर्वाचन अधिकारी ने मतदान केंद्रों पर मौजूद व्यवस्थाओं का अवलोकन करते हुए यह सुनिश्चित करने पर जोर दिया कि मतदाताओं को मतदान के दौरान किसी प्रकार की परेशानी नहीं हो तथा सभी पात्र मतदाता निर्भीक होकर अपने मताधिकार का प्रयोग कर सकें। मतदान के दौरान पुलिस और प्रशासन की ओर से सुरक्षा के पुख्ता इंतजाम किए गए। मतदान केंद्रों पर पुलिस जवान तैनात रहे और प्रशासनिक अधिकारी लगातार व्यवस्थाओं पर नजर बनाए रहे। संवेदनशील क्षेत्रों में भी सुरक्षा व्यवस्था को लेकर विशेष सतर्कता बरती गई।

चौमूं नगर परिषद के 45 वार्डों में 87.98 प्रतिशत मतदान

चौमूं / कालाडेरा(निस्)।चौमूं नगर परिषद व कालाडेरा नगर पालिका के वार्डों के चुनाव के लिए बुधवार सुबह 7 बजे से वोटिंग शुरू हो गई। चौमूं नगर परिषद के 45 वार्डों व कालाडेरा नगर पालिका के 20 वार्डों में पार्षद चुनने के लिए मतदाता सुबह 7 बजे से शाम 6 बजे तक अपने मताधिकार का प्रयोग किया। चौमूं नगर परिषद के चुनाव में

■ कालाडेरा नगर पालिका के 20 वार्डों 89.91 प्रतिशत मतदान हुआ

शाम 6 बजे तक 53182 मतदाताओं ने अपने मत का प्रयोग किया जिसका 87.98 प्रतिशत मतदान रहा। वहीं कालाडेरा नगर पालिका के चुनाव में शाम 6 बजे तक 9597 मतदाताओं ने अपने मत का प्रयोग किया जिसका 89.91 प्रतिशत मतदान रहा। चौमूं रिटर्निंग ऑफिसर अजीत सिंह राठौड़ व तहसीलदार डॉ. विजयपाल बिश्नोई इलाके में लगातार मॉनिटरिंग कर रहे हैं। सुरक्षा व्यवस्थाओं को लेकर चौमूं



जिला कलेक्टर संदेश नायक ने निरीक्षण कर पोलिंग बूथ में जाकर के कर्मचारियों से चर्चा की।

थानाधिकारी गुरु भूपेन्द्र सिंह से भी मतदान केंद्रों का निरीक्षण कर रहे हैं। वहीं कालाडेरा नगर पालिका के रिटर्निंग अधिकारी मुक्ता राव सहायक कलेक्टर चौमूं, गोविन्दगढ नायक तहसीलदार नीतू शर्मा लगातार सभी पोलिंग बूथों का निरीक्षण कर रहे थे। वहीं कालाडेरा थानाधिकारी पूजा पुनियां व सामोद थानाधिकारी हेमराज सिंह गुर्जर सुरक्षा व्यवस्थाओं को लेकर मुस्तैद थे। वहीं जयपुर जिला कलेक्टर संदेश नायक ने चौमूं नगर परिषद के वार्डों व

कालाडेरा नगर पालिका के वार्डों का निरीक्षण किया और पोलिंग बूथ में जाकर पोलिंग पार्टी के कर्मचारियों से चर्चा की साथ ही कालाडेरा नगर पालिका के नये मतदाताओं के लिए एक नया प्रयोग किया गया कालाडेरा के दो मतदान बूथों पर आदर्श मतदान बूथ बनाए गए इन बूथों को गुब्बारे लगाकर सजाया गया साथ ही सेल्फी पोइंट बनाया गया। नये मतदाताओं के उत्साहवर्धन के लिए स्लोगन लिखे हुए कटआउट आकर्षण के केन्द्र रहे।

सार-समाचार कृषि अधिकारी ने खाद-बीज दुकानों का निरीक्षण किया



टोंक(निस्)।निर्वाड में संयुक्त निदेशक कृषि विभाग के निर्देशन में गुणवत्ता नियंत्रण के तहत कृषि अधिकारी कजोड़मल गुर्जर ने खाद-बीज की दुकानों का निरीक्षण किया। इसका उद्देश्य किसानों को अच्छी क्वालिटी का खाद और बीज उपलब्ध कराना है। कृषि विभाग के संयुक्त निदेशक रामलाल जाट के निर्देश पर खाद-बीज की दुकानों पर पॉश मशीन और मौके पर मौजूद खाद का फिजिकल वेरिफिकेशन किया गया। कृषि अधिकारी कजोड़मल गुर्जर ने बताया कि इस दौरान अवैध स्टॉक, तय रेट से ज्यादा दाम लेने या किसी भी तरह की कालाबाजारी करने वाले कृषि सामान बेचने वालों के खिलाफ कड़ी कार्यवाही होगी। उन्होंने किसानों से अपील की कि कृषि सामान खरीदते समय पक्का बिल जरूर लें। अगर कोई दुकानदार पक्का बिल देने से मना करता है, तो इसकी सूचना संबंधित कृषि पर्यवेक्षक या सहायक कृषि अधिकारी को दें, ऐसे विक्रेताओं के खिलाफ उर्वरक नियंत्रण आदेश 1985 के तहत कार्यवाही की जाएगी।

पावटा में गणेश चतुर्थी महोत्सव को लेकर तैयारियां शुरू

पावटा(निस्)। गणेश चतुर्थी के पावन अवसर पर पावटा स्थित गणेश मंदिर में मंदिर महंत रामचंद्र शर्मा के सान्निध्य व विनायक कमेटी की ओर से गणेश चतुर्थी महोत्सव का भव्य आयोजन किया जाएगा। महोत्सव को लेकर श्रद्धालुओं में उत्साह का माहौल है। आयोजन के तहत विभिन्न धार्मिक एवं सांस्कृतिक कार्यक्रम आयोजित किए जाएंगे। कार्यक्रम की शुरुआत 13 सितंबर रविवार को सुबह 7:30 बजे से 10 बजे तक मेहंदी रस्म के साथ होगी। इसके बाद सुबह 9 बजे से दोपहर 12 बजे तक पंचामृत अभिषेक एवं विशेष पूजन किया जाएगा। वहीं दोपहर 3 बजे से भव्य शोभायात्रा निकाली जाएगी, जिसमें बड़ी संख्या में श्रद्धालुओं के शामिल होने की उम्मीद है। महोत्सव के अंतिम दिन 14 सितंबर सोमवार को शाम 6:30 बजे से भव्य आकर्षक झोंकी एवं महाआरती का आयोजन किया जाएगा। आयोजकों ने क्षेत्रवासियों से अधिक संख्या में पहुंचकर भागवान श्री गणेश के दर्शन एवं धार्मिक कार्यक्रमों में भाग लेने का आा न किया है। विनायक कमेटी, गणेश मंदिर पावटा की ओर से आयोजित इस महोत्सव को लेकर मंदिर परिसर को आकर्षक रूप से सजाने की तैयारियां भी की जा रही हैं। आयोजकों ने श्रद्धालुओं से परिवार सहित पहुंचकर गणपति बप्पा का आशीर्वाद लेने की अपील की है।

छात्रावास में अचानक छात्र की तबीयत बिगड़ी, अस्पताल में मौत

टोंक(निस्)। कोतवाली थाना क्षेत्र स्थित एक छात्रावास में रहकर पढ़ाई कर रहे 14 वर्षीय छात्र की मंगलवार को अचानक तबीयत बिगड़ने के बाद मौत हो गई। थानाधिकारी पंवरटाल वैष्णव ने बताया कि आवा रोड, दूनी निवासी अशफाक (उम्र 14) पुत्र शाहरुख खां यहां स्ट्रेचियर के पास स्थित अल्पसंख्यक छात्रावास में रहकर सातवीं कक्षा में पढ़ाई कर रहा था। सुबह अचानक तबीयत बिगड़ने पर उसे सआदत अस्पताल लाया गया, जहां डॉक्टरों ने जांच के बाद मृत घोषित कर दिया। सूचना पर पुलिस ने परिजनों को बुलाया, उनकी सहमति से शव का पोस्टमार्टम करवाकर परिजनों को सौंप दिया गया। पुलिस मामले में जांच कर रही है। थानाधिकारी के अनुसार अशफाक करीब एक साल से छात्रावास में रहकर पढ़ाई कर रहा था, मौत के कारणों की जांच की जा रही है।

पहले मतदान फिर जलपान के संकल्प को साकार किया

मनोहरपुर (निस्)। लाडाकावास वार्ड नंबर 14 में पहले मतदान फिर जलपान की मिसाल पेश की गई। पूर्व छात्रसंघ महासचिव रिक्की शर्मा के परिवारजनों ने सुबह सबसे पहले मतदान केंद्र पहुंचकर अपने मताधिकार का प्रयोग किया और उसके बाद ही जलपान किया। रिक्की शर्मा ने बताया कि मतदान हर नागरिक का सबसे बड़ा अधिकार और कर्तव्य है। एक-एक वोट से ही लोकतंत्र मजबूत होता है। इसलिए उन्होंने अपने पूरे परिवार के साथ संकल्प लिया था कि पहले वोट डालेंगे फिर ही कुछ खाएंगे पिएंगे। इस अवसर पर महासचिव रिक्की शर्मा ने आम जन से भी अपील की कि वे अपने घरों से निकलें और अधिक से अधिक संख्या में मतदान करें। लोकतंत्र के इस महापर्व में बढ़-चढ़कर हिस्सा लें और एक सशक्त राष्ट्र के निर्माण में अपनी भूमिका निभाएं।

द्वितीय चरण मतदान के लिए आज होंगे मतदान दल रवाना

टोंक(निस्)। नगरीय निकाय आम चुनाव-2026 के तहत द्वितीय चरण का मतदान शुक्रवार, 11 सितम्बर को होगा। टोंक नगर परिषद् एवं 4 नगरपालिका मालपुरा, डिगगी, लांबाहरिसिंह एवं टोडारायसिंह में 11 सितम्बर को प्रातः 7 बजे से सांय 6 बजे तक होने वाले मतदान के लिए मतदान दलों की गुरुवार को अंतिम प्रशिक्षण के बाद निर्धारित स्थलों से रवानगी होगी। जिला निर्वाचन अधिकारी (कलेक्टर) टीना डाबी ने बताया की नगरीय निकाय आम चुनाव-2026 के द्वितीय चरण के मतदान को लेकर जिला निर्वाचन कार्यालय द्वारा तैयारियां पूरी कर ली गई हैं। उन्होंने अधिकारियों को निर्देश दिए कि मतदान दलों की रवानगी के दौरान प्रशिक्षण, चुनाव सामग्री वितरण, वाहन व्यवस्था एवं अन्य आवश्यक व्यवस्थाएं समयसमय पर से सुनिश्चित की जाएं, ताकि 11 सितम्बर को होने वाला द्वितीय चरण का मतदान निष्पक्ष, स्वतंत्र, सुचारू एवं व्यवस्थित रूप से सम्पन्न हो सके।

खैरथल में शांतिपूर्ण 45 वार्डों में 85.38 फीसदी रिकॉर्ड मतदान

खैरथल(निस्)। खैरथल नगर परिषद के 45 वार्डों में बुधवार को लोकतंत्र का महापर्व पूरी तरह शांतिपूर्ण और उत्साह के साथ संपन्न हुआ। शहर की जनता ने विकास की सरकार चुनने के लिए रिकॉर्ड तोड़ मतदान किया। शाम 6 बजे तक कुल85.38 प्रतिशतमतदान दर्ज किया गया। सुबह

■ ईवीएम में कैंद हुई प्रत्याशियों की किस्मत, निर्दलीय बन सकते हैं किंगमेकर

से ही मतदान केंद्रों पर मतदाताओं की लंबी कतारें लग गईं। महिलाओं, बुजुर्गों और पहली बार वोट डाल रहे युवाओं में वोट डालने को लेकर गजब का उत्साह देखने को मिला। मतदान का प्रतिशत हर घंटे तेजी से बढ़ता गया जो मतदाताओं के उत्साह को दर्शाता है।सुबह 10:00 बजे तक - 24.37, दोपहर 1:00 बजे तक - 53.14 दोपहर 3:00 बजे तक - 70.36 और शाम 6:00 बजे तक - 85.38 मतदान रिकॉर्ड किया गया।

शाम 6 बजे के बाद भी जो मतदाता कतार में लगे थे, उन्हें भी मतदान का



जिला कलेक्टर सहित पुलिस प्रशासन टीम दिनभर सुरक्षा एवं व्यवस्था में चाक चौबंद रही।

मौका दिया गया। मतदान समाप्त होने के बाद सभी 45 वार्डों के प्रत्याशियों का भाव्य ईवीएम मशीन में सुरक्षित बंद कर दिया गया है।मतदान केंद्र के बाहर खड़े लोग प्रत्याशियों की हार जीत का गणित लगाते मशगूल नजर आए। अब सबसे बड़ा सवाल यह है कि खैरथल में सरकार कौन बनाएगा? शुरुआती रझाओं और जमीनी चर्चा के अनुसार किसी एक दल को स्पष्ट बहुमत मिलना मुश्किल लग रहा है। भाजपा और कांग्रेस दोनों ही जीत के दावे कर रही हैं, लेकिन 45 वार्डों में बड़ी संख्या में मजबूत निर्दलीय प्रत्याशियों ने दोनों दलों का

गणित बिगाड़ दिया है। ऐसे में यह माना जा रहा है कि सभापति की कुर्सी तय करने में निर्दलीय ही किंगमेकर की भूमिका निभाएंगे।

चुनाव को शांतिपूर्ण संपन्न कराने के लिए पुलिस-प्रशासन पूरी तरह चाक-चौबंद रहा। जिला कलेक्टर अतुल प्रकाश, एडीएम शिवपाल जाट, एसडीएम सत्यवीर सिंह यादव, सहित पुलिस अधिकारियों की टीम दिनभर सभी मतदान केंद्रों का दौरा कर सुरक्षा व्यवस्था पर पैनी नजर बनाए रखी। प्रशासन की मुस्तैदी से कहीं भी किसी अप्रिय घटना की सूचना नहीं मिली

श्री भोमियां बाबा का वार्षिक भंडारा आज

कोटपुतली, (निस्)। निकटवर्ती ग्राम भैसलाना स्थित श्री श्री 1008 श्री भोमियां बाबा मंदिर में गुरुवार 10 सितंबर को भाद्रपद कृष्ण चतुर्दशी के अवसर पर 17 वें वार्षिक भंडारे का आयोजन किया जायेगा। इस धार्मिक उत्सव को लेकर ग्रामीणों और आयोजन समिति में भारी उत्साह देखा जा रहा है।

आयोजन समिति के सदस्यों ने जानकारी देते हुए बताया कि गुरुवार 10 सितंबर को दोपहर 12.15 बजे से विशाल भंडारा प्रसादी का शुभारंभ होगा, जो प्रभु इच्छा तक निरंतर जारी रहेगा। महाप्रसादी के साथ-साथ मंदिर परिसर में बाबा की महिमा का गुणगान करने के लिए भव्य जागरण का भी आयोजन किया गया है, जिसमें स्थानीय और बाहरी भजन गायकों द्वारा बाबा के भजनों की प्रस्तुतियां दी जायेगी।

चुनावी मैदान में आमने-सामने महिला उम्मीदवारों की अनोखी झलक

सांभरझील, (निस्)। यहां नगरपालिका के सभी 25 वार्डों में मतदान शांतिपूर्ण संपन्न होने पर पार्टी उम्मीदवारों सहित सभी ने राहत की सांस ली। सुबह 7 बजे से ही शुरू हुआ मतदान धीरे-धीरे दोपहर बाद परवान चढ़ता चला गया। उम्मीदवारों ने निर्वाचन विभाग के निर्देशानुसार मतदान स्थल से निश्चित दूरी पर अपनी टेबलें लगाईं। अपने-अपने समर्थकों के साथ मतदान करने जाने वालों को उनके नाम की पर्चियां उपलब्ध करवाईं। पार्टी के कार्यकर्ताओं ने अपना चाय नाश्ता भी टेबल पर ही किया। लोकतंत्र के इस महापर्व में सभी ने उत्साह के साथ भाग लिया। सभी मतदान केदो पर सुरक्षाकर्मियों ने अपनी ड्यूटी निभाई। सांभर से बाहर रहने काफी तादाद में



राजनैतिक विचारधाराओं से अलग सामाजिक मेलजोल का संदेश देती नजर आई महिला उम्मीदवार।

लोग अपना मतदान करने के लिए जयपुर, अजमेर से भी यहां पहुंचे तथा संबंधित वार्ड के मतदान केंद्र जाकर अपना मतदान कर वापस अपने घरों की और लौटे। मतदान के लिए प्रत्याशी

अपने-अपने समर्थकों से मान मनुहार करते नजर आए। राजनीति में एक दूसरे के धुव विरोधी समझे जाने वाले उम्मीदवारों का एक अनोखा नजारा भी यहां देखने को मिला।

कोटपुतली में हर वर्ग ने दिखाया लोकतंत्र के प्रति जज्बा, कलेक्टर व टीम रही मुस्तैद



जिला निर्वाचन अधिकारी अर्पणा गुप्ता ने मतदान केंद्रों का निरीक्षण कर व्यवस्थाओं का जायजा लिया।

एवं युवा मतदाताओं ने मतदान केंद्रों पर पहुंचकर अपने मताधिकार का प्रयोग किया। युवाओं ने लोकतंत्र में अपनी भूमिका को समझते हुए मतदान के माध्यम से जिम्मेदार नागरिक होने का परिचय दिया, वहीं महिलाओं ने भी लोकतांत्रिक प्रक्रिया में सक्रिय सहभागिता सुनिश्चित की।

दिव्यांग मतदाताओं ने भी शारीरिक चुनौतियों को पीछे छोड़ते हुए पूरे उत्साह के साथ मतदान किया।

मतदान केंद्रों पर दिव्यांग मतदाताओं के लिए आवश्यक सुविधाएं सुनिश्चित की गईं, ताकि उन्हें मतदान में किसी प्रकार की असुविधा का सामना न करना पड़े। व्हीलचेयर, रैंप एवं अन्य आवश्यक सहायता के माध्यम से उन्हें सुगम मतदान की सुविधा उपलब्ध कराई गई। दिव्यांग मतदाताओं ने अपने मताधिकार का प्रयोग कर न केवल अपनी जिम्मेदारी निभाई, बल्कि अपने होसले से अन्य नागरिकों को भी

■ बुजुर्गों, महिलाओं, युवाओं और दिव्यांग मतदाताओं ने मतदान केंद्रों पर पहुंचकर लोकतंत्र के प्रति अपनी आस्था और जिम्मेदारी का परिचय दिया

मतदान के लिए प्रेरित किया। उनका उत्साह यह संदेश देता नजर आया कि लोकतंत्र में प्रत्येक मत महत्वपूर्ण है और प्रत्येक नागरिक को भागीदारी लोकतांत्रिक व्यवस्था को मजबूत बनाती है। नगरीय निकाय चुनाव के दौरान बुजुर्ग, महिलाएं, युवा और दिव्यांग सहित सभी वर्गों की सहभागिता ने लोकतंत्र के प्रति नागरिकों के विश्वास और जागरूकता को प्रदर्शित किया। मतदान केंद्रों पर दिखाई दिया यह उत्साह लोकतंत्र के पर्व में जनभागीदारी की मजबूत तस्वीर पेश करता नजर आया।

अलवर में मुख्यमंत्री ने बांधा मन्त्र का नारियल



प्रदेश के मुख्यमंत्री भजन लाल शर्मा ने अलवर स्थित श्री जगन्नाथ के मंदिर में मन्त्र का नारियल बांधा। यह जानकारी देते हुए मंदिर महंत पुष्पेंद्र ने बताया कि पूर्व में भी मुख्यमंत्री ने राज्य की खुशहाली के लिए पूजा अर्चना की जिसके पूर्ण होने पर पुनः दर्शन कर कामना की।

मालपुरा में अन्नपूर्णा रसोइयों का निरीक्षण कर नमूने लिये

टोंक(निस्)। खाद्य सुरक्षा आयुक्त के निर्देशन में चलाए जा रहे कम्पोजीट वाइज विशेष अभियान के तहत जिले में खाद्य पदार्थों की गुणवत्ता सुनिश्चित करने एवं मिलावट की रोकथाम के लिए लालपुरा निरीक्षण एवं नमूना संग्रह की कार्यवाही के दौरान खाद्य सुरक्षा टीम ने मालपुरा कस्बे में संचालित विभिन्न अन्नपूर्णा रसोइयों का निरीक्षण किया गया। निरीक्षण के दौरान बेरवा धर्मशाला, मालपुरा स्थित अन्नपूर्णा रसोई से गेहूं के आटे का नमूना लिया गया। इसी प्रकार जिला स्तरीय अस्पताल परिसर स्थित अन्नपूर्णा रसोई से आयोडाइड नमक (फॉर्चून प्लस) का नमूना लिया गया। दोनों नमूनों को खाद्य पदार्थों की गुणवत्ता एवं निर्धारित मानकों की जांच के लिए प्रयोगशाला में भिजवाया जाएगा। प्रयोगशाला से जांच रिपोर्ट प्राप्त होने के बाद नियमानुसार आवश्यक कार्यवाही की जाएगी। मुख्य चिकित्सा एवं स्वास्थ्य अधिकारी डॉ. सैलेन्द्र सिंह चौधरी ने कहा कि आमजन को सुरक्षित एवं गुणवत्तापूर्ण भोजन उपलब्ध कराना विभाग की प्राथमिकता है। अन्नपूर्णा रसोइयों सहित जिले के विभिन्न खाद्य प्रतिष्ठानों में खाद्य पदार्थों की गुणवत्ता की निगरानी लगातार जारी रहेगी।

फुलेरा नगर पालिका चुनाव में 81.39 फीसदी मतदान



नगरपालिका चुनाव में मतदान के बाद पूर्व विधायक निर्मल कुमावत।

फुलेरा(निस्)। फुलेरा नगर पालिका के पार्षद पद के लिए बुधवार को मतदान शांतिपूर्ण ढंग से सम्पन्न हुआ। चुनाव अधिकारी अभिषेक सिंह के अनुसार नगर पालिका क्षेत्र में कुल 19,093 मतदाता पंजीकृत थे, जिनमें से 15,540 मतदाताओं ने अपने मताधिकार का प्रयोग किया।

इस तरह कुल 81.39 प्रतिशत मतदान हुआ। वार्डवार मतदान में सर्वाधिक 1,051 मत वार्ड संख्या 23 में डाले गए, जबकि सबसे कम मतदान वार्ड संख्या 12 में हुआ। प्रतिशत के लिहाज से वार्ड संख्या 3 में सर्वाधिक 90.07 प्रतिशत मतदान दर्ज किया गया, जबकि सबसे कम मतदान वार्ड संख्या 21 में होने की जानकारी सामने आई है। हालांकि, प्रतिशत संबंधी आंकड़ों की प्रशासनिक स्तर पर पुनः पुष्टि की जा सकती है।

मतदान सम्पन्न होने के साथ ही नगर पालिका के 25 वार्डों से पार्षद पद के लिए चुनाव मैदान में उतरे 77 प्रत्याशियों का भाग्य ईवीएम में बंद हो गया है। अब किस प्रत्याशी के सिर

■ शांतिपूर्ण मतदान के बाद 25 वार्डों के 77 प्रत्याशियों का भाग्य ईवीएम में बंद

जीत का ताज सजेगा और नगर पालिका की कमान किसके हाथों में जाएगी, इसका फैसला 14 सितम्बर को होने वाली मतगणना के बाद होगा। शांतिपूर्ण एवं निष्पक्ष मतदान सम्पन्न होने पर उपखंड अधिकारी ऋषिराज कपिल, चुनाव अधिकारी अभिषेक सिंह एवं फुलेरा थानाधिकारी हीरा लाल सैनी ने राहत की सांस ली। अधिकारियों ने मतदान प्रक्रिया में सहयोग के लिए सभी मतदाताओं एवं चुनाव ड्यूटी में तैनात कर्मिकों का आभार व्यक्त किया। ईवीएम 1 घंटे बाद हुई शुरुः फुलेरा नगरपालिका चुनाव के दौरान वार्ड नं 25 की ईवीएम खराबी के चलते लगभग एक घंटे देरी से मतदान शुरू हो सका। जिसको लेकर वार्ड प्रत्याशी व मतदाताओं को परेशान होना पड़ा हालांकि बाद में मतदान सुचारू रूप से चला।